

# कार्तिक पूर्णिमा पर पूजन से मिलती है समृद्धि

# अर्जुन सिंह अलंकरण समारोह आज

जूनियर रिपोर्टर भोपाल, 04 नवंबर. कार्तिक मास की पूर्णिमा, जिसे श्रेष्ठ पूर्णिमा कहा गया है, धार्मिक दृष्टि से अत्यंत शुभ मानी जाती है. इस दिन ब्रह्म मुहूर्त में पवित्र नदी या सरोवर में स्नान करने से पापों का नाश होता है और सुख-समृद्धि की प्राप्ति होती है. शास्त्रों के अनुसार इस तिथि पर भगवान लक्ष्मी-नारायण और भगवान शिव की संयुक्त पूजा-अर्चना करने से विशेष पुण्य फल की प्राप्ति होती है. पूर्णिमा के दिन भगवान कृष्ण को राधा जी के साथ तुलसी मंजरी अर्पित करने से समस्त दोष दूर होते हैं. भक्त इस दिन दीपदान, सात प्रकार धान का दान, लाल वस्त्र दान और अनुदान-दक्षिणा देकर पुण्य अर्जित करते हैं.

## भगवान लक्ष्मी-नारायण और शिव की होती है पूजा



शुभ मुहूर्त: पंडित नित्यानंद तिवारी शास्त्री, वृंदावन धाम खातेगांव ने बताया कि कार्तिक पूर्णिमा का दिन पूरे वर्ष में सर्वश्रेष्ठ माना गया है. शुभ मुहूर्त प्रातः 6 बजे से 7 बज कर 30 मिनट तक रहेगा. मान्यता है कि

इस दिन सभी देवी-देवता काशी में मां गंगा में स्नान करने आते हैं. इस दिन शिवजी का जलाभिषेक, विष्णु-लक्ष्मी पूजन और दीपदान करने से मोक्ष की प्राप्ति होती है. श्रद्धा से किया गया हर दान अक्षय फल देता है.

## गुरु नानक जयंती पर प्रसाद का होगा वितरण

इसी दिन सिख धर्म के प्रथम गुरु गुरु नानक देव जी की जयंती (गुरुपरब) भी पूरे श्रद्धा और उत्साह के साथ मनाया जाएगा. गुरुद्वारों में प्रभात फेरियां निकाली जाएंगी, कीर्तन दरबार सजगे और लंगर का आयोजन होगा. श्रद्धालु इस दिन गुरु ग्रंथ साहिब का पाठ सुनते हैं और नतमस्तक होकर अरदास करते हैं. गुरु नानक देव जी ने मानवता, समानता और सेवा का संदेश दिया है. उनका उपदेश 'नाम जपो, कीरत करो, वंड छको' आज भी समाज को सच्चाई और परोपकार की राह दिखाता है. गुरुपरब का एवं न केवल सिख समुदाय बल्कि सभी धर्मों के लोगों के लिए प्रेरणास्रोत माना जाता है, क्योंकि यह प्रेम, शांति और एकता का प्रतीक है.

## लाहारी प्रसाद वितरण और भजन संध्या का आयोजन

कार्तिक पूर्णिमा के शुभ अवसर पर मां कर्मा युवा मंच धार्मिक एवं सामाजिक संस्था, भोपाल द्वारा भय फलाहारी प्रसाद वितरण एवं भजन संध्या का आयोजन किया जाएगा. यह कार्यक्रम बुधवार शाम 5 बजे से शीतलदास की बगिया, कमलापार्क में होगा. आयोजक मंडल ने सभी भक्तजनों से अधिक से अधिक संख्या में पहुंचकर मां कर्मा देवी के चरणों में अपनी श्रद्धा अर्पित करने की अपील की है.



भोपाल, 04 नवंबर. मध्यप्रदेश के पूर्व मुख्यमंत्री और वरिष्ठ राजनेता स्वर्गीय अर्जुन सिंह की जयंती पर 5 नवंबर को राजधानी भोपाल में 'अर्जुन सिंह अलंकरण समारोह' का आयोजन किया गया है. यह कार्यक्रम रवीन्द्र भवन स्थित रत्नाकाश मंच पर शाम आठ बजे से प्रारंभ होगा.

इस अवसर पर सर्वेश्वर संग्रहालय के संस्थापक डॉ. श्रीधर, वरिष्ठ पत्रकार प्रमोद विजयवर्गीय, पूर्व ओलिंपिक खिलाड़ी अशोक ध्यानचंद, कलाकार प्रमिला हरीचंदनसिंह भट्टाचार्य और

कार्यक्रम का शुभारंभ महाराष्ट्र कांग्रेस के वरिष्ठ नेता रमेश चेन्नीथला करेंगे, जबकि मुख्य अतिथि अमेटी के सांसद किशोरलाल शर्मा होंगे. विशेष अतिथि के रूप में महाराष्ट्र के पूर्व मंत्री आरिफ नसीम खान और भोपाल के विधायक आरिफ मसूद मौजूद रहेंगे. आयोजन समिति के संरक्षक अजय सिंह 'राहुल भैया' और अध्यक्ष डॉ. महेश सिंह चौहान ने बताया कि समारोह में देशभर के गणमान्य लोगों को आमंत्रित किया है.

लोकगायक हाकी हेमलाल सिंह (मेरठ), हर फराज (रामपुर), गोंडपारिया को 'अर्जुन सिंह अलंकरण' से सम्मानित किया जाएगा. कार्यक्रम में अखिल भारतीय स्तर पर मुशायरा और कवि सम्मेलन भी आयोजित होगा, जिसमें प्रसिद्ध शायर ताजवर ठगरी (मेरठ), हर फराज (रामपुर), पॉपुलर मेरठी (मुंबई), खालिद हैदर (मुरादाबाद), मुमताज नसीम (बिजनौर), नसीर कृशदल बलाल सहारनपुरी (सहारनपुर) और तबरेज मुनवर राणा (लखनऊ) अपनी प्रस्तुतियां देंगे.

## एक नजर में



## बैकुंठ चतुर्दशी पर हरिहर मिलन

भोपाल. जागृत एवं दर्शनीय तीर्थ स्थल दादाजी धाम मंदिर, रायसेन रोड पटेल नगर में मंगलवार को बैकुंठ चतुर्दशी तिथि पर हरिहर मिलन का आयोजन हुआ. इस विशेष अवसर पर भगवान शंकर ने सृष्टि की सत्ता विष्णु जी को सौंप दी. दादाजी गुरुदेव चैरिटेबल ट्रस्ट द्वारा बताया गया कि कार्यक्रम के दौरान भगवान शिव की प्रतिमा के गले से बिल्वपत्र की माला उतारकर भगवान विष्णु को पहनाई गई, वहीं विष्णु प्रतिमा से उतारी गई तुलसी की माला शिव जी को पहनाई गई. इस पवित्र आदान-प्रदान के साथ सृष्टि की सत्ता पुनः विष्णु जी को सौंपने की रस्म पूरी हुई. इस अवसर पर पंडित जी द्वारा विधिवत पूजन, आरती, भजन और कीर्तन का आयोजन किया गया. अंत में प्रसाद वितरण किया गया, जिसमें उपस्थित सभी भक्तों ने भाग लेकर पुण्य लाभ प्राप्त किया.

## आईसीजी आरडीसी-1 कैंप में प्रशिक्षण

जूनियर रिपोर्टर, भोपाल. मध्य प्रदेश और छत्तीसगढ़ के एनसीसी कैडेट्स के लिए आयोजित आईसीजी आरडीसी-1 कैंप का शुभारंभ सोमवार से कैप्टन कन्हैयालाल के कैंप क्षेत्र में हुआ. यह कैंप 2 म. प्र. एयर स्क्वाड्रन एनसीसी, भोपाल द्वारा आयोजित किया जा रहा है, जो 12 नवंबर तक चलेगा. कैंप में दोनों राज्यों से करीब 450 कैडेट्स, इंस्ट्रक्टर और अधिकारी भाग ले रहे हैं. कैंप कमांडेंट ग्रुप कैप्टन प्रियदर्शन अय्यर ने सभी कैडेट्स का स्वागत करते हुए कहा कि यह प्रशिक्षण आगामी मुख्य गणतंत्र दिवस कैंप (आरडीसी-2026) के लिए चयन की दिशा में एक महत्वपूर्ण कदम है. इस दौरान कैडेट्स को ड्रिल, नेतृत्व, अनुशासन और देशभक्ति की भावना के साथ तैयार किया जाएगा. कैंप में ड्रिल, ब्रेस्ट कैडेट, कव्चरल समेत कई प्रतियोगिताएं आयोजित की जा रही हैं, जिनके माध्यम से कैडेट्स अपनी प्रतिभा और नेतृत्व कौशल का प्रदर्शन कर रहे हैं. कैंप से चयनित कैडेट्स जनवरी 2026 में नई दिल्ली में आयोजित होने वाले गणतंत्र दिवस कैंप में प्रदेश का प्रतिनिधित्व करेंगे और मध्य प्रदेश-छत्तीसगढ़ का नाम गौरवान्वित करेंगे.

## स्वदेशी डिजाइन विरासत से फैशन तक शो आज

भोपाल. भारतीय परंपरा और आधुनिक फैशन के अनूठे मेल को प्रदर्शित करने वाला स्वदेशी डिजाइन और विरासत से फैशन तक काउचर सागा सीजन तीन का आयोजन बुधवार को किया जा रहा है. रोहित नगर स्थित टयूलिप लिन पर होने वाले इस डिजाइनर शो में स्वदेशी थीम से प्रेरित परिधानों और भारतीय शिल्प कौशल की उत्कृष्ट प्रस्तुति देखने को मिलेगी. संदूक विरासत से फैशन तक थीम पर आधारित इस शो को फैशन डिजाइनर अल्पा रावल ने डिजाइन किया है. उन्होंने पारंपरिक भारतीय वेशभूषा को आधुनिक रूप देते हुए एक नया सौंदर्यबोध प्रस्तुत किया है. शो में कुल साठ मॉडल्स भारतीय विरासत, परंपरा और समकालीन डिजाइन का आकर्षक संगम मंच पर प्रस्तुत करेंगी. कार्यक्रम के मंच और परफॉर्मिंग टाइम एंटरटेनमेंट के प्रबंध संचालक हरिओम जटिया ने बताया कि यह आयोजन स्वदेशी कला को बढ़ावा देने और देश की सांस्कृतिक जड़ों से जुड़ने का एक प्रयास है. इस दौरान मध्यप्रदेश की चंदेरी, महेश्वरी और बाग प्रिंट से निर्मित डिजाइनर परिधानों का विशेष प्रदर्शन होगा. कार्यक्रम में मिसेज इंडिया दो हजार तेईस की विजेता अपेक्षा डबराल और फेमिना मिस इंडिया प्रतीका सक्सेना विशेष अतिथि के रूप में उपस्थित रहेंगी. शो शाम छह बजकर तीस मिनट से प्रारंभ होगा.

## च्वाइस दो दिनों में 45 हजार से ज्यादा बार देखा गया गीत

## म्हारो मध्यप्रदेश गीत को खूब पसंद कर रहे श्रोता



नवभारत प्रतिनिधि भोपाल, 4 नवम्बर. मप्र स्थापना दिवस के अवसर पर म्हारो मध्यप्रदेश गीत खूब चल रहा है. डिजिटल प्लेटफॉर्म पर यह गीत खूब पसंद किया जा रहा है. राज्य की संस्कृति, सौंदर्य और ऐतिहासिक

धरोहरों को समर्पित यह गीत प्यारो मध्यप्रदेश गाना लांच हुआ है. दिन प्रतिदिन इसको देखने वालों की संख्या बढ़ती जा रही है. यह गाना एस.एम.डब्ल्यू. म्यूजिक कंपनी द्वारा लांच किया गया है. जिसके लिक्विड को एस. आर. डेहरिया ने लिखा है. एस. आर. डेहरिया समय समय पर प्रदेश के संगीतकारों को ऐसे मंच देने का काम हमेशा से करते आये हैं. उन्होंने प्लेबैक सिंगर आकृति मेहरा को इस गाने से एक नया मंच दिया है. इस गीत में गायिका आकृति मेहरा ने अपनी मधुर आवाज से इसका सौंदर्य बढ़ा दिया है. गीत में मध्यप्रदेश की विविधता, प्राकृतिक सुंदरता और गौरवशाली धरोहरों का जीवंत चित्र प्रस्तुत करता है. इसमें भोपाल की झीलों की नगरी की मनोहर छटा, महाकाल की नगरी उज्जैन, मां शारदा का धाम मैहर, विश्वप्रसिद्ध खजुराहो, हीरा नगरी पन्ना, सांची के स्तूप, पंचमढ़ी की हरियाली और मां नर्मदा के पावन तटों का भावनात्मक वर्णन किया गया है.

## ग्रीन पैराडाइज कप क्रिकेट प्रतियोगिता

## संचुरियन क्रिकेट अकादमी ने अकीरा को 192 रनों से हराया

भोपाल, 04 नवम्बर. स्वर्गीय ठाकुर हुकुम सिंह स्मृति अखिल भारतीय ग्रीन पैराडाइज कप क्रिकेट प्रतियोगिता में संचुरियन क्रिकेट अकादमी ने शानदार प्रदर्शन करते हुए अकीरा अकादमी को 192 रनों से पराजित किया. संचुरियन के सौरव वर्मा ने 149 रनों की शतकीय पारी खेली, जबकि अक्वीरा ने घातक गेंदबाजी करते हुए 8 विकेट हासिल किए. ओल्ड कैप्टियन मैदान पर खेले गए मुकाबले में संचुरियन ने पहले बल्लेबाजी करते हुए 40 ओवरों में 268 रन बनाए. सौरव वर्मा के अलावा अरशान अहमद ने 41\*



अजय ने 37 और कुश राजपूत ने 25 रन जोड़े. अकीरा की ओर से मनजीत ने 3, युवराज ने 2 और साहिल ने एक विकेट लिया. लक्ष्य का पीछा करने उतरी अकीरा टीम मात्र 78 रनों पर सिमट गई. पीयूष सिंह ने 23 रनों का योगदान दिया. संचुरियन के अक्वीरा ने 7.3 ओवर में 8 विकेट झटके, जबकि तरुण व.मो. अफ्जान ने एक-एक विकेट लिया. इससे पूर्व प्रतियोगिता का शुभारंभ भोपाल संभाग क्रिकेट संघ के अध्यक्ष ध्रुव नारायण सिंह ने किया.

## सिंधी पंचायत कोलार रोड मनाएगी गुरु नानक जयंती

भोपाल. गुरु नानक जयंती का पावन पर्व सिंधी पंचायत कोलार मार्ग पर हर्षोल्लास से मनाया जाएगा. कार्यक्रम बुधवार, 5 नवंबर को आयोजित होगा. प्रातः 8 बजे शोभा यात्रा सोना किचन पब्लिस से प्रारंभ होकर काली माता मंदिर, गुरु गोविंद सिंह मॉडल टाउन होते हुए वैभव गार्डन पर समाप्त होगी. सुबह 9 से 10:30 बजे तक वैभव गार्डन में गुरुग्रंथ साहब के अंश 'सुखमनी साहिब' का पाठ होगा. शब्द कीर्तन 10:30 बजे से तथा भंडारा लंगर दीपहर 1 से 4 बजे तक रहेगा. आयोजन स्थल वैभव गार्डन, कोलार थाना के सामने रहेगा.

## निःशुल्क स्वास्थ्य परीक्षण एवं विटामिन का वितरण

सेवा भारती माधव मंडल ने किया आयोजन

शिक्षा स्वास्थ्य प्रकल्पों की जानकारी दी

भोपाल, 04 नवंबर. सेवा भारती माधव मंडल द्वारा बाबा नगर में निःशुल्क स्वास्थ्य परीक्षण शिविर एवं विटामिन वितरण कार्यक्रम में शिविर का उद्घाटन श्रीमती स्नेहलता रघुवंशी (पार्षद वार्ड 51), महानगर अध्यक्ष शिवमंगल सिंह, समाजसेविका श्रीमती अंजलि विरानी, श्रीमती स्वाति श्रीवास्तव, हरभजन सिंह शिवहरे ने किया.

## एसएस अग्रवाल ने किए पांच हजार रुपए दान

इस अवसर पर सेवा भारती के नियमित दानदाता श्री एस.एस. अग्रवाल जी ने शिविर हेतु 5000 का चेक महानगर अध्यक्ष को भेंट किया. इस अवसर पर चिकित्सक डॉ. दिनेश शर्मा, रामअवतार यादव, श्रीमती शैल मालवीय दीदी, दीनबंधु सोलंकी, पूर्णकालिक रलेश, लक्ष्मी दीदी आदि उपस्थित रही अंत में मंडल सचिव प्रवीण सक्सेना ने अतिथियों एवं सहयोगकर्ताओं का आभार व्यक्त किया.

इस अवसर पर महानगर अध्यक्ष शिवमंगल सिंह ने सेवा भारती द्वारा शिक्षा स्वास्थ्य प्रकल्पों की जानकारी दी सेवा भारती महानगर के मीडिया प्रभारी भगवान दास दालिया ने बताया कि शिविर में 129 लाभार्थियों का विशेषज्ञ चिकित्सो द्वारा परीक्षण कर निशुल्क दवाइयां और प्रोटिन दी.

कार्यक्रम में रेड क्रॉस अस्पताल से डॉ. सत्येंद्र बघेल, ए.एस.जी.आई. हॉस्पिटल तथा अंकित पांडे जी के डायग्नोसिस सेंटर के चिकित्सकों ने सेवाएं दी शिविर में बड़ी संख्या में बच्चों एवं महिलाओं का स्वास्थ्य परीक्षण किया गया तथा आवश्यक स्वास्थ्य सामग्री एवं विटामिन वितरित किए गए.

## इंजीनियरिंग प्रतिभाओं ने दिखाई नवाचार क्षमता

## मैनिट में 36 घंटे का राष्ट्रीय हैकार्थॉन आयोजित

नवभारत प्रतिनिधि भोपाल, 4 नवंबर. मौलाना आज़ाद राष्ट्रीय प्रौद्योगिकी संस्थान मैनिट भोपाल में इंडियन सोसाइटी फॉर टेक्निकल एजुकेशन स्टूडेंट चैम्पियन द्वारा 36 घंटे का राष्ट्रीय स्तरीय हैकार्थॉन वर्जन बीटा सफलतापूर्वक संपन्न हुआ. प्रतियोगिता में देशभर से 100 से अधिक प्रतिभागियों और 20 से ज्यादा टीमों ने भाग लिया.



इसमें शामिल हुए हैकार्थॉन का उद्देश्य विद्यार्थियों को वास्तविक उद्योग आधारित समस्याओं का समाधान खोजने और तकनीकी

नवाचार को प्रोत्साहित करने का था. प्रतिभागियों ने बिना रुके 36 घंटे कोडिंग कर सॉफ्टवेयर प्रोजेक्ट्स विकसित किए.

## कार्यक्रम का संचालन संकाय समन्वयक डॉ राहुल चौरसिया और डॉ सुर्यकांत गौतम ने किया.

इस दौरान संस्थान के निदेशक प्रोफेसर करुणेश कुमार शुक्ल, डॉ विजय भास्कर सेमवाल, प्रोफेसर आर एन यादव, प्रोफेसर दीपक सिंह तोभर और प्रोफेसर एम एस चौहान ने प्रतिभागियों के प्रोजेक्ट्स का अवलोकन किया. इंडस्ट्री जगत से जुड़े मेटर्स अक्षय मांडलिया नोएडा, लक्ष्य खत्री बेंगलुरु, भाविक जैन इंदौर, मोहित भट्ट दिल्ली और समर्थ शर्मा इंदौर ने छात्रों को मार्गदर्शन दिया और तकनीकी अनुभव साझा किए.


## बीएचईएल टीजीएम विभाग ने बढ़ाई उत्पादन क्षमता

बीएचईएल संवाददाता भोपाल, 04 नवंबर. विनिर्माण उद्युक्तता की दिशा में एक महत्वपूर्ण कदम उठाते हुए बीएचईएल के टूल, गेज एंड मशीन (टीजीएम) विभाग द्वारा आज एक विशेष कार्यक्रम का आयोजन किया गया. इस अवसर पर महाप्रबंधक एवं इकाई प्रमुख (एचईपी भोपाल) प्रदीप कुमार उपाध्याय की गरिमामय उपस्थिति रही. कार्यक्रम के दौरान मेसर्स अदानी पावर्स - किलॉस्कर तथा एनटीपीसी, सिंगारोली जैसी प्रतिष्ठित परियोजनाओं के लिए विकसित सेगमेंटल स्टेटर पॉचिंग (23000 मि.मी. व्यास) हेतु गैंग स्लॉट ड्राई टूल को रजगु प्रताप सिंह, वरिष्ठ प्रबंधक (टीजीएम) द्वारा दलीप कुमार पाल, प्रबंधक (प्रेस शांभू) को सौंपा गया. नव विकसित यह टूल प्रेस शांभू की पॉचिंग उत्पादकता को लगभग दोगुना कर देगा और साथ ही पॉचिंग प्रक्रिया की सटीकता एवं गुणवत्ता में भी उल्लेखनीय सुधार लाएगा. विशेष रूप से यह टूल स्टेटर कोर में आवश्यक सात प्रकार की पॉचिंग एक ही उपकरण से करने में सक्षम है, जो दक्षता और तकनीकी नवाचार की दिशा में एक महत्वपूर्ण उपलब्धि है.

कार्यक्रम में रूपेश तेलंग, महाप्रबंधक (फीडर्स एवं ट्रांसफार्मर विनिर्माण, कमरिशियल एवं अनुसंधान), विकास खरे, महाप्रबंधक (ईएम), एस.ए. डोंगर, महाप्रबंधक (फीडर्स) सहित वरिष्ठ अधिकारी वेद व्रत खरे, मुकेश कुमार मराठी, भूषण लाल वर्मा, सानीलाल टोपपो, राजेश टोपपो, योगेश हिगे तथा टीजीएम विभाग के सभी अधिकारी और कर्मचारी उपस्थित रहे. अपने संबोधन में उपाध्याय ने विभिन्न परियोजनाओं हेतु आवश्यक टूलिंग की समय पर आपूर्ति और विभाग द्वारा किए गए नवाचार की सराहना की. उन्होंने इस प्रतिष्ठित थर्मल परियोजना के लिए विकसित महत्वपूर्ण प्रेस टूल के सफल डिजाइन एवं निर्माण हेतु टीजीएम टीम को बधाई दी और उनके योगदान की प्रशंसा की.

## मुनि श्री प्रमाण सागर महाराज ने किया केशलोच

अवधपुरी (भोपाल), 4 नवंबर. दि. जैन साधुओं के 28 मूलगुणों में से एक मूल गुण केश लोच होता है, प्रातःकाल की बेला में गुणाघतन प्रणेतो मुनि श्री प्रमाणसागर महाराज ने अपने सिर मूंड तथा दाढ़ी के बाल कड़े की राख के सहारे उखाड़े एवं आज उपवास रहा प्रवक्ता अविनाश जैन विद्यावाणी ने बताया यह परंपरा कोई नई परंपरा नहीं है बल्कि भगवान आदिनाथ से लेकर भगवान महावीर पर्यन्त पूर्वाचार्यों से लेकर वर्तमान आचार्य एवं दि. जैन साधुओं की यह परंपरा आज भी निरंतर जारी है. इस परंपरा में सभी दि. जैन साधु अपने हाथों से सिर, मूंड



और दाढ़ी के बाल उखाड़ते हैं, जिससे अपने शरीर के प्रति मोह कम हो तथा अहिंसावृत्त का पालन किया जा सके प्रत्येक जैन साधु उत्कृष्ट चर्या का पालन करते हुये सामने हाथ न फैलाना पड़े इसलिये केशलोच करते हैं, शास्त्रों में केश लोच की प्रक्रिया जघन्य 4 महीने, मध्यम तीन महीने, और उत्कृष्ट दो महीने की बताई गई है. मुनि श्री उत्कृष्ट चर्या का पालन करते हुये प्रत्येक दो माह में केशलोच किया करते हैं.